



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2015/53 - 2017 අප්‍රේල් මස 20 වැනි බ්‍රහස්පතින්දා - 2017.04.20

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

අතිගරු ජනාධිපතිතුමාණන් විසින් කරන ලද ආඥාව

(40 වැනි අධිකාරය වූ) මහජන ආරක්ෂක ආඥාපනත

මුද්‍රාව

මෛත්‍රීපාල සිරිසේන

(40 වැනි අධිකාරය වූ) මහජන ආරක්ෂක ආඥාපනතෙහි 17 වන වගන්තියෙන් මා වෙත පැවරුණු බලතල ප්‍රකාර ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති, මෛත්‍රීපාල සිරිසේන වන මම, ජන ජීවිතයට අත්‍යවශ්‍ය වන සේවාවන් පවත්වාගෙන යාම මහජන යහපත උදෙසා අවශ්‍ය බැව් සැලකිල්ලට ගනිමින් මෙහි උපලේඛනයේ නිශ්චිතව දක්වා ඇති සේවාවන් පූර්වෝක්ත වගන්තියෙහි කාර්ය සඳහා අත්‍යවශ්‍ය සේවාවන් බවට මේ ආඥාවෙන් ප්‍රකාශයට පත් කරමි.

වර්ෂ දෙදහස් දහහතක් වූ අප්‍රේල් මස 20 වැනි දින කොළඹ දී අත්සන් කරන ලදී.

අතිගරු ජනාධිපතිතුමාගේ අණ පරිදි,

පී. බී. අබේකෝන්,
ජනාධිපති ලේකම්.

උපලේඛනය

විදියෙන් ඉවතලන කැළි කසළ, නිවාස වලින් ඉවතලන කැළි කසළ හෝ එබඳු වෙනත් දෑ ඉවත් කරලීම, එක්රැස් කරලීම, ප්‍රවාහනය, තාවකාලිකව ගබඩා කිරීම, පිරිසැකසුම, වෙන් කිරීම, පිළියම් යෙදීම, බැහැර කිරීම සහ විකිණීම සඳහා යම් පළාත් පාලන ආයතනයක් විසින් හෝ එබඳු යම් පළාත් පාලන ආයතනයක් සඳහා හෝ වෙනුවෙන් ඉෂ්ඨ කරනු ලබන හෝ පවත්වාගෙන යනු ලබන හෝ කිසියම් කාර්යය පැවරුමක් සම්බන්ධයෙන් ඉටු කරනු ලැබිය යුතු හෝ ඉටු කිරීමට අවශ්‍ය වන්නා වූ කවර වුව ආකාරයේ සියලුම සේවාවන්, වැඩ හෝ ශ්‍රමය යෙදවීම.

